

**राजस्थान
समसामयिकी
अप्रैल, 2022**

राजस्थान समसामयिकी अप्रैल, 2022 (Current News from Daily News Papers)

News Paper of 1 April, 2022

● राजस्थान को द्वितीय राष्ट्रीय जल पुरस्कार मिला—

हाल ही में राजस्थान को जल संग्रहण एवं मृदा संरक्षण के क्षेत्र में उत्कृष्ट कार्य के लिए द्वितीय राष्ट्रीय जल पुरस्कार 2020 प्रदान किया गया। यह पुरस्कार केन्द्रीय जल शक्ति मंत्रालय की ओर से दिया जाता है। राजस्थान की तरफ से यह पुरस्कार जल ग्रहण विकास एवं भू-संरक्षण विभाग के निदेशक आशीष गुप्ता ने प्राप्त किया।

● गुर्जर आरक्षण संघर्ष समिति संयोजक कर्नल किरोड़ी सिंह बैसला का निधन—

31 मार्च, 2022 को गुर्जर आरक्षण संघर्ष समिति संयोजक कर्नल किरोड़ी सिंह बैसला का निधन हो गया। वे 83 वर्ष के थे। कर्नल किरोड़ी सिंह बैसला ने गुर्जर आरक्षण आंदोलन के मुखिया के रूप में एमबीसी वर्ग के आरक्षण के लिए लम्बा संघर्ष किया।

● राजस्थान में बजट 2022-23 में घोषित घोषणाओं का लाभ मिलना प्रारम्भ हुआ—

राजस्थान सरकार ने बजट 2022-23 में घोषित घोषणाओं में से 210 की स्वीकृति 31 मार्च, 2022 तक जारी की। 1 अप्रैल से निम्न घोषणाओं का लाभ मिलने लगा—

- 1 अप्रैल, 2022 से सभी सरकारी अस्पतालों में ओपीडी एवं आईपीडी निःशुल्क होगा। एक महीने तक इस योजना का ट्रायल चलेगा तथा 1 मई, 2022 से इस योजना को पूरी तरह लागू किया जाएगा।
- मनरेगा योजना में 100 दिन के स्थान पर 125 दिन का रोजगार उपलब्ध कराया जाएगा।
- मुख्यमंत्री दुग्ध संबल योजना के तहत पशुपालकों को दूध पर मिलने वाला अनुदान 2 रुपए से बढ़ाकर 5 रुपए प्रति लीटर हुआ। 5 लाख दुग्ध उत्पादक लाभान्वित होंगे।
- दिव्यांगों के लिए एनजीओ की ओर से संचालित विशेष विद्यालयों के वेतन-भत्तों के लिए दी जाने वाली अनुदान राशि को 90% से बढ़ाकर 100% किया गया।

- ओल्ड पेंशन स्कीम (ओपीएस) लागू होने के कारण 1 जनवरी 2004 के बाद नियुक्त सरकारी कर्मचारियों के वेतन से एनपीएस की 10 फीसदी कटौती बंद होगी। इन कर्मचारियों एवं परिवार के कैशलेस इलाज के लिए ₹5 लाख की सीमा के स्थान पर असीमित चिकित्सा सुविधा मिलेगी। इससे राज्य सरकार की लगभग 5 लाख कर्मचारी एवं उनके परिवार लाभान्वित होंगे।
- चिरंजीवी योजना की प्रति परिवार बीमा राशि 5 लाख से बढ़ाकर 10 लाख रुपए हुई। इससे 1.34 करोड़ परिवार लाभान्वित होंगे।
- मानदेयकर्मियों तथा आंगनबाड़ी कार्यकर्ता, सहायिका, आशा सहयोगिनी, साथिन, ग्राम पंचायत सहायकों के मानदेय में 20 फीसदी की वृद्धि हुई।
- इन्दिरा गांधी मातृत्व पोषण योजना पूरे राज्य में लागू होगी। इस योजना से दूसरी संतान पर 6 हजार रुपए की वित्तीय सहायता दी जाएगी।
- मुख्यमंत्री अनुप्रति कोचिंग योजना में निशुल्क कोचिंग के लिए लाभार्थी विद्यार्थियों की संख्या 10 हजार से बढ़ाकर 15 हजार हो जाएगी।
- पालनहार योजना में अनाथ बालकों को दी जाने वाली राशि 1500 प्रतिमाह से बढ़कर 2500 रुपए प्रतिमाह होगी। इससे 14,000 बच्चे लाभान्वित होंगे।
- लोक कलाकारों को दिए जाने वाले मानदेय में 25 प्रतिशत की वृद्धि हो जाएगी।
- राज्य के पर्यटन को उद्योग का दर्जा मिलने से नई पहचान मिलेगी।
- बिजली के बिलों में फ्री 50 यूनिट एवं छूट/सब्सिडी संबंधी आदेश लागू हुए।

News Paper of 2 April, 2022

● आजादी के अमृत महोत्सव के आयोजन में राजस्थान दूसरे पायदान पर पहुँचा—

स्वतंत्रता दिवस की 75वीं वर्षगाँठ के अवसर पर देशभर में आजादी के अमृत महोत्सव के तहत आयोजन किए जा रहे हैं



संजीव प्रकाशन, जयपुर

website : www.sanjivprakashan.com

जिसमें राजस्थान दूसरे नम्बर पर आ गया है। राजस्थान में अमृत महोत्सव की शुरुआत मुख्यमंत्री अशोक गहलोत ने दांडी मार्च की वर्षगाँठ पर 12 मार्च, 2021 को की थी। आजादी के अमृत महोत्सव के आयोजन के लिए कला, संस्कृति एवं पुरातत्व विभाग, नोडल विभाग है।

- **मुख्यमंत्री अशोक गहलोत ने जयपुर के सवाई मानसिंह अस्पताल (SMS) में बनने वाले आईपीडी टावर का शिलान्यास किया : जयपुर में चार सेटेलाइट अस्पतालों की घोषणा भी की गई –**

5 अप्रैल, 2022 को मुख्यमंत्री अशोक गहलोत ने जयपुर के सवाई मानसिंह अस्पताल (SMS) परिसर में बनने वाले देश के सबसे ऊँचे आईपीडी टावर का शिलान्यास किया। यह टावर 24 मंजिला होगा जो 32 माह में बनकर तैयार होगा। इसमें 12 मंजिलें प्रथम चरण में तैयार होंगी।

आईपीडी टावर में 1200 बेड, 20 ऑपरेशन थिएटर, 5 कैथलैब तथा ओपीडी रजिस्ट्रेशन काउंटर की सुविधा मिलेगी।

आईपीडी टावर के शिलान्यास के साथ ही जयपुर में चार सेटेलाइट अस्पतालों की घोषणा भी की गई। ये चारों अस्पताल ₹ 100 करोड़ की लागत से तैयार होंगे जिन्हें यूडीएच (नगरीय विकास विभाग) विभाग तैयार करा कर स्वास्थ्य विभाग को सौंपेगा।

News Paper of 5 April, 2022

- **मुख्य सूचना आयुक्त डी.बी. गुप्ता ने आरटीआई पोर्टल 2.0 लॉन्च किया –**

4 अप्रैल, 2022 को राज्य मुख्य सूचना आयुक्त डी.बी. गुप्ता ने आरटीआई पोर्टल 2.0 लॉन्च किया। इस पोर्टल के तहत अब सूचना प्राप्ति के लिए आवेदन करने के बाद द्वितीय अपील ऑनलाइन दायर की जा सकेगी तथा इसके लिए राज्य सूचना आयोग नोटिस भी ई-मेल से भेजेगा। इससे कामकाज की रफ्तार बढ़ेगी और सूचना नहीं मिलने की शिकायतों में भी कमी आएगी। इस व्यवस्था में आवेदन शुल्क भी ऑनलाइन ही जमा हो सकेगा।

News Paper of 7 April, 2022

- **रूफटॉप सोलर में राजस्थान दूसरे नम्बर पर –**

हाल ही में केन्द्र सरकार की जारी रिपोर्ट के अनुसार राजस्थान रूफटॉप सोलर लगाने में देश में दूसरे स्थान पर पहुँच गया है। रूफटॉप सोलर में राजस्थान में 748 मेगावाट क्षमता विकसित की जा चुकी है।

- **राजस्थान फिल्म पर्यटन प्रोत्साहन नीति-2022 को मंजूरी दी –**

6 अप्रैल, 2022 को राजस्थान के केबिनेट मंत्रिमंडल ने राजस्थान को फिल्म डेस्टिनेशन के रूप में विकसित करने के उद्देश्य से राजस्थान फिल्म पर्यटन प्रोत्साहन नीति-2022 को मंजूरी दी। इससे राजस्थान में फिल्म शूटिंग को प्रोत्साहन मिलेगा तथा फिल्मों से जुड़े विविध क्षेत्रों में रोजगार सृजन के साथ-साथ कला एवं संस्कृति के संरक्षण को बढ़ावा मिलेगा।

फिल्म पर्यटन प्रोत्साहन नीति-2022 को मंजूरी के साथ-साथ राजस्थान मंत्रिमंडल ने पब्लिक फाइनेंशियल मैनेजमेंट ट्रेनिंग सोसायटी के गठन, राजकीय उच्च माध्यमिक विद्यालयों में उप-प्रधानाचार्य के काडर का गठन और सरकारी अस्पतालों में निःशुल्क आईपीडी और ओपीडी उपचार योजना का नाम 'मुख्यमंत्री निःशुल्क निरोगी राजस्थान योजना' किए जाने का अनुमोदन भी किया।

News Paper of 8 April, 2022

- **राजस्थान में 2760 मेगावाट के दो सोलर पार्क विकसित होंगे : केन्द्र सरकार से मंजूरी मिली –**

राजस्थान में जल्द ही 2760 मेगावाट के दो सोलर पार्क विकसित होंगे। इस हेतु केन्द्र सरकार ने राजस्थान अक्षय ऊर्जा निगम को 1450 मेगावाट क्षमता तक के सोलर पार्क लगाने तथा राज्य विद्युत उत्पादन निगम के प्रस्तावित पार्क की क्षमता 810 मेगावाट से बढ़ाकर 1310 मेगावाट की मंजूरी दी है। इससे करीब 450 करोड़ यूनिट बिजली प्रतिवर्ष लगभग 2.17 रुपये प्रति यूनिट की सस्ती दर से मिल सकेगी।

- **राजस्थान ग्रामीण विकास एवं पंचायती राज विभाग ने सरपंच, प्रधान और जिला प्रमुखों के मानदेय में बढ़ोतरी की –**

7 अप्रैल, 2022 को ग्रामीण एवं पंचायती राज विभाग, राजस्थान सरकार ने सरपंच, प्रधान और जिला प्रमुखों के मानदेय एवं भत्तों में बढ़ोतरी की है। मानदेय और भत्तों में बढ़ोतरी निम्न प्रकार की गई है—

| | पूर्व मानदेय | वर्तमान मानदेय |
|-------------|--------------|----------------|
| सरपंच | 4000 | 4800 |
| प्रधान | 7000 | 8400 |
| जिला प्रमुख | 10000 | 12000 |



संजीव प्रकाशन, जयपुर

website : www.sanjivprakashan.com

| | पूर्व भत्ता | वर्तमान भत्ता |
|--------------------|-------------|---------------|
| जिला परिषद सदस्य | 500 | 600 |
| पंचायत समिति सदस्य | 350 | 420 |
| ग्राम पंचायत सदस्य | 200 | 240 |

News Paper of 12 April, 2022

- 5-जी मोबाइल तकनीक लॉन्चिंग वाले 13 शहरों में राजस्थान से जयपुर शामिल—

भारत में 5-जी मोबाइल तकनीक की लॉन्चिंग वर्ष 2022 में सबसे पहले 13 बड़े शहरों में होगी, जिनमें राजस्थान से जयपुर शहर को शामिल किया गया है। 5-जी सर्विस के लिए मोबाइल नेटवर्क इंफ्रास्ट्रक्चर को मजबूत किया जा रहा है।

5-जी मोबाइल नेटवर्क लॉन्चिंग में शामिल होने वाले 13 शहर निम्न हैं—

- दिल्ली
- चेन्नई
- गुरुग्राम
- हैदराबाद
- बंगलुरु
- लखनऊ
- कोलकाता
- पुणे
- चंडीगढ़
- गांधीनगर
- जामनगर
- जयपुर
- अहमदाबाद

5-जी मोबाइल नेटवर्क से निम्न लाभ होगा—

- इंटरनेट स्पीड 1000 एमबीपीएस तक होगी।
- वर्तमान में जो फिल्म 5-10 मिनट में डाउनलोड होती है वह चंद्र सेकंडों में ही डाउनलोड होगी।
- घर के सभी स्मार्ट डिवाइसेज को फोन से कनेक्ट कर बाहर से कंट्रोल कर सकेंगे।
- एक साथ कई यूजर्स जुड़ने पर भी इंटरनेट की रफ्तार कम नहीं होगी।
- तेज रफ्तार इंटरनेट से रोबोट, ड्रोन और ऑटोमेटिक वाहनों का संचालन आसान होगा।
- 5-जी मोबाइल तकनीक के लिए टावर लगभग 200 मीटर के दायरे में होंगे। 4-जी मोबाइल तकनीक के लिए टावर 400 से 800 मीटर दायरे में हैं।

News Paper of 14 April, 2022

- पशुधन सहायक का पदनाम बदलकर 'पशुधन प्रसार अधिकारी' किया गया—

13 अप्रैल, 2022 को राजस्थान पशु चिकित्सा में कार्यरत 'पशुधन सहायक' के पदनाम में परिवर्तन करने की स्वीकृति

प्रदान की गई। 'पशुधन सहायक' अब 'पशुधन प्रसार अधिकारी' पदनाम के नाम से जाने जाएंगे।

- आजादी के अमृत महोत्सव कार्यक्रमों में राजस्थान प्रथम स्थान पर पहुँचा : 'अमृत समागम' कार्यक्रम में घोषणा की गई—

स्वतंत्रता की 75वीं वर्षगांठ के अवसर पर देश में आयोजित किए जा रहे 'आजादी के अमृत महोत्सव' कार्यक्रमों को भारत सरकार के पोर्टल पर अपलोड करने में राजस्थान पूरे देश में प्रथम स्थान पर आया है। इसकी घोषणा सभी राज्यों के दिल्ली स्थित कार्यक्रम में केन्द्रीय गृहमंत्री ने 'अमृत समागम' कार्यक्रम में की।

राजस्थान में 'आजादी के अमृत महोत्सव' की शुरुआत 12 मार्च 2021 को दांडी मार्च की वर्षगांठ पर मुख्यमंत्री अशोक गहलोत द्वारा की गई थी।

News Paper of 16 April, 2022

- राजस्थान में 10 हजार मेगावाट का अक्षय ऊर्जा पार्क विकसित होगा : टिहरी हाइड्रो डवलपमेंट कॉरपोरेशन से समझौता—

राजस्थान में राजस्थान अक्षय ऊर्जा निगम और टिहरी हाइड्रो डवलपमेंट कॉरपोरेशन द्वारा 10 हजार मेगावाट का मेगा अक्षय ऊर्जा पार्क विकसित होगा। इससे राजस्थान में नवीकरणीय ऊर्जा क्षेत्र में और अधिक तेजी से विकास होगा।

केन्द्र सरकार के नवीकरणीय ऊर्जा मंत्रालय की हाल ही में जारी रिपोर्ट के अनुसार राजस्थान केवल सोलर ही नहीं बल्कि नवीकरणीय ऊर्जा क्षेत्र में भी पूरे देश में प्रथम स्थान पर आ गया है। केन्द्र सरकार का वर्ष 2030 तक अपनी 50 प्रतिशत ऊर्जा जरूरत अक्षय ऊर्जा से पूरी करने का लक्ष्य है।

News Paper of 17 April, 2022

- राजस्थान सरकार ने नए गोपालन नियम लागू किए—

राजस्थान सरकार ने हाल ही में नए गोपालन नियम लागू किए हैं। राजस्थान के 213 शहरों/शहरी निकायों में अब एक ही गाय या भैंस पाली जा सकेगी। इसके लिए भी कम से कम 10 वर्गज जमीन अलग तय कर निगम या पालिका से लाइसेंस लेना होगा। हर पशु के कान में टैग बांधना होगा, जिस पर मालिक का नाम, पता व मोबाइल नंबर लिखा होगा। पशु बाहर घूमता पाया गया तो 10 हजार रु. तक जुर्माना होगा। रास्ते या खुले स्थान पर पशु को बांधा नहीं जा सकेगा।



संजीव प्रकाशन, जयपुर

website : www.sanjivprakashan.com

यह नियम लागू—

- गाय या भैंस बांधने के स्थान का पशु घर के रूप में 1 हजार रुपए चुकाकर लाइसेंस लेना होगा।
- पशु लावारिस घूमता मिला तो प्रति पशु 500 रुपए परिवहन और 100 रुपए प्रतिदिन चारे के वसूले जाएंगे।
- लाइसेंसशुदा पशु के सड़क या बाहर मिलने पर पहली बार ₹5 हजार और दूसरी बार ₹10 हजार जुर्माना लगेगा।
- शहरों में सार्वजनिक स्थान पर रिजका, चारा की बिक्री नहीं कर सकेंगे। बिना लाइसेंस चारा बेचने पर 500 रुपए जुर्माना लगेगा।
- हर साल 31 मार्च को लाइसेंस की अवधि खत्म होगी, 1 अप्रैल को शुल्क देकर नया लाइसेंस लेना होगा।
- पशुघर 100 वर्गगज का रखने के साथ 200 वर्गफीट तक कवर करना, 250 वर्गफीट तक खुला रखना जरूरी होगा।
- पशुघर के ऊपर कोई मकान आदि रहवासी स्थान नहीं बना सकेंगे।
- कोई पशुपालक गाय या भैंस का दूध, दही, मक्खन आदि बेच नहीं सकेगा, स्वयं के उपयोग के लिए ही पशु रखेंगे।
- पशुघर में गड़ढा बनाकर गोबर-मूत्र आदि एकत्र करना होगा और गंदगी पाए जाने पर 5000 रुपए जुर्माना लगेगा।
- राजस्थान के पाली जिले में पेयजल आपूर्ति के लिए वाटर ट्रेन शुरू—
17 अप्रैल, 2022 से राजस्थान के पाली जिले में पेयजल आपूर्ति के लिए जोधपुर के भगत की कोठी रेलवे स्टेशन से वाटर ट्रेन शुरू हुई। इस वाटर ट्रेन के प्रतिदिन दो फेरे होंगे, जिससे प्रतिदिन 40 लाख लीटर पानी ट्रेन के जरिए पाली पहुँच सकेगा। जरूरत पड़ने पर ट्रेन एवं पानी की मात्रा बढ़ाई जा सकेगी।

News Paper of 18 April, 2022

- अक्षय ऊर्जा क्षेत्र में राजस्थान पहले पायदान पर : सोलर के साथ-साथ विंड और बायोपावर ऊर्जा में भी आगे—
राजस्थान 17040.62 मेगावाट नवीकरणीय ऊर्जा विकसित कर अक्षय ऊर्जा क्षेत्र में देशभर में पहले स्थान पर आ गया है। राजस्थान सौर ऊर्जा के साथ-साथ अब विंड और बायोपावर ऊर्जा में भी आगे हो गया है।
केन्द्र सरकार के नवीन व नवीकरणीय मंत्रालय की रिपोर्ट के अनुसार राजस्थान एक माह में ही चौथे नंबर से पहले नंबर पर आ गया है।

राजस्थान में अक्षय ऊर्जा की स्थिति—

सोलर की स्थिति :

- 11493.75 मेगावाट क्षमता ग्राउंड माउंटेड सोलर
- 784.44 मेगावाट क्षमता रूफटॉप सोलर
- 322.68 मेगावाट क्षमता ऑफग्राइड सोलर
- 12564.87 मेगावाट कुल सोलर ऊर्जा क्षमता विकसित

विंड पावर :

- 4326.82 मेगावाट

बायो पावर :

- 125.08 मेगावाट
- 23.85 मेगावाट स्माल हाइड्रो पावर

भारत में अक्षय ऊर्जा की स्थिति :

- 109885.39 मेगावाट नवीकरणीय ऊर्जा क्षमता विकसित
- #### अक्षय ऊर्जा के क्षेत्र में शीर्ष पाँच राज्य—

| राज्य | क्षमता |
|--------------|------------------|
| • राजस्थान | 17040.62 मेगावाट |
| • गुजरात | 16587.90 मेगावाट |
| • तमिलनाडु | 16099 मेगावाट |
| • कर्नाटक | 15904.59 मेगावाट |
| • महाराष्ट्र | 10657.07 मेगावाट |

(नवीकरणीय ऊर्जा में समग्र रूप से विंड पावर, बायोपावर और सोलर पावर शामिल हैं)

News Paper of 19 April, 2022

- राजस्थान इंटरनेट के लिए एल-रूट सर्वर स्थापित करने वाला देश का पहला राज्य बना : तेज स्पीड और बिना रुके इंटरनेट कनेक्टिविटी मिलेगी—
हाल ही में राजस्थान ने ई-गवर्नेंस के क्षेत्र में राज्य स्तर पर इंटरनेट के लिए एल-रूट सर्वर स्थापित किया है। ऐसा करने वाला राजस्थान देश का पहला राज्य बना है। एल-रूट सर्वर स्थापित होने से अब पूरे एशिया या भारत में किसी तकनीकी गड़बड़ी या प्राकृतिक विपदा के कारण इंटरनेट कनेक्टिविटी में दिक्कत आती है, तो भी राजस्थान को बिना प्रभावित हुए तेज स्पीड और बिना रुकावट के इंटरनेट कनेक्टिविटी मिलती रहेगी।



संजीव प्रकाशन, जयपुर

website : www.sanjivprakashan.com

इसके लिए राजस्थान सूचना प्रौद्योगिकी एवं संचार विभाग ने इंटरनेट कॉरपोरेशन फॉर असाइन्ड नेम्स एण्ड नंबर्स (आइसीएनएन) के साथ एमओयू किया है। इस सर्वर को राजस्थान सरकार ने भामाशाह स्टेट डाटा सेन्टर में आईसीएनएन के साथ मिलकर स्थापित किया है।

- **मुख्यमंत्री अशोक गहलोत ने स्मृति चिह्नों और उपहारों के ऑक्शन के लिए वेबसाइट लॉन्च की-**

18 अप्रैल, 2022 को मुख्यमंत्री अशोक गहलोत ने उन्हें मिले स्मृति चिह्नों को नीलाम करने के लिए सीएमआर पर वेबसाइट rajcmmementos.com लॉन्च की। इन स्मृति चिह्नों की नीलामी ऑनलाइन वेबसाइट पर 25 अप्रैल, 2022 से प्रारम्भ होगी। 3 मई को ऑफलाइन ऑक्शन होगा।

News Paper of 22 April, 2022

- **चूरू जिला कलेक्टर सिद्धार्थ सिहाग को प्रधानमंत्री नरेन्द्र मोदी ने सम्मानित किया-**

21 अप्रैल, 2022 को चूरू जिला कलेक्टर सिद्धार्थ सिहाग को 'खेलो इंडिया' में उत्कृष्ट उपलब्धियों और युवा खिलाड़ियों की बेहतर भागीदारी के लिए प्रधानमंत्री अवॉर्ड से सम्मानित किया गया। यह अवॉर्ड उन्हें नई दिल्ली के विज्ञान भवन में 15वें सिविल सर्विस डे समारोह के दौरान दिया गया।

News Paper of 25 April, 2022

- **मुख्यमंत्री अशोक गहलोत ने प्रदेश में ₹ 71486.4 करोड़ के निवेश प्रस्तावों को मंजूरी दी-**

24 अप्रैल, 2022 को मुख्यमंत्री अशोक गहलोत ने प्रदेश में

₹ 71486.4 करोड़ से अधिक के निवेश प्रस्तावों को मंजूरी दी। उन्होंने निम्न प्रस्तावों का अनुमोदन किया—

अनुमोदित प्रस्तावों में प्रमुख रूप से ऑटो, एगो प्रोसेसिंग, टेक्सटाइल, फार्मा, सोलर एनर्जी, ग्लास एंड सिरेमिक, इंजीनियरिंग, सीमेंट क्षेत्रों से संबंधित है। इनमें हीरो इलेक्ट्रिक व्हीकल, होंडा कार्स, सेंट गोबिन, बोरोसिल, ओकाया, लेंसकार्ट, रिन्यु पावर, एचपीसीएल मित्तल इनोवेशंस, टोरेन्ट पावर, लेंसकार्ट, सैरामैक्स, ग्रीनटो सहित कई प्रमुख उद्योग समूह शामिल हैं। राजस्थान की उद्योग मंत्री शकुंतला रावत हैं।

News Paper of 27 April, 2022

- **सरकार विश्वविद्यालयों के लिए अम्ब्रेला एक्ट लाएगी : ड्राफ्ट तैयार किया गया-**

राजस्थान सरकार प्रदेश के 28 विश्वविद्यालयों के लिए अम्ब्रेला एक्ट लाएगी। इस एक्ट के तहत विश्वविद्यालयों से राज्यपाल की भूमिका समाप्त हो जाएगी। कुलाधिपति की भूमिका मुख्यमंत्री द्वारा नामित शिक्षाविद् या मुख्यमंत्री की होगी। राज्यपाल केवल दीक्षान्त समारोह में विजिटर की भूमिका में दिखाई देंगे।

ड्राफ्ट तैयार करने के लिए बनाई गई कमेटी के चेयरमैन जेएनवीयू (जवाहरलाल नेहरू विश्वविद्यालय) के पूर्व वी.सी. प्रो. पी.सी. त्रिवेदी हैं। इस तरह का एक्ट लाने वाला राजस्थान तीसरा राज्य होगा। तेलंगाना और बिहार में इस तरह का एक्ट पहले से लागू है। तेलंगाना में 2015 में इस तरह के एक्ट के तहत विवि का चांसलर राज्य सरकार नियुक्त करती है। बिहार में 2021 से विवि का चांसलर सी.एम. को बनाया गया है।



संजीव प्रकाशन, जयपुर

website : www.sanjivprakashan.com

संजीव®

विगत 47 वर्षों से विश्वसनीय एवं लोकप्रिय संजीव प्रकाशन द्वारा प्रकाशित प्रतियोगिता परीक्षाओं हेतु पूर्णतः पाठ्यक्रम आधारित संशोधित पुस्तकें बाजार में उपलब्ध

आर्थिक समीक्षा 2021-22 एवं बजट 2022-23 के तथ्यों एवं आंकड़ों का समावेश

संजीव संशोधित एवं परिमार्जित नवीन संस्करण
2022-23

राजस्थान सार संग्रह

मनोहर सिंह कोटड़ा • एम. आर. जीन्पा • सीषा रत्न
राजस्थान सामान्य ज्ञान का हिन्दुस्तान सांस्कृतिक विरासत
राजस्थान की सभी महत्वपूर्ण पर्यटन स्थलों हेतु लेवल संकेतक

सामान्य परिचय • राजस्थान • भूगोल
अर्थशास्त्र • जलवायु एवं वनस्पति • कला एवं संस्कृति

संजीव प्रकाशन, जयपुर

संजीव 12 अप्रैल 2022 को जारी पाठ्यक्रम पर आधारित

REET

लेवल-2 सामाजिक अध्ययन

मनोहर सिंह कोटड़ा (P.H.D.)
डॉ. वीरम कुमार शर्मा (P.H.D.)
डॉ. मनीष शर्मा (P.H.D.)

सीषा रत्न (P.H.D.)
डॉ. सुनील चरण शर्मा (P.H.D.)
डॉ. सुनील शर्मा (P.H.D.)

संजीव प्रकाशन, जयपुर

संजीव 12 अप्रैल 2022 को जारी पाठ्यक्रम पर आधारित

REET

बाल विकास एवं शिक्षण विधियाँ

लेवल 1 व लेवल 2 के लिए

डॉ. सुनील शर्मा (SET, SET, P.H.D.)
डॉ. विमला राजकान्त (P.H.D.)

संजीव प्रकाशन, जयपुर

संजीव 12 अप्रैल 2022 को जारी पाठ्यक्रम पर आधारित

REET

लेवल-1 पर्यावरण अध्ययन गणित

डॉ. सीषा रत्न (P.H.D.)
डॉ. वीरम कुमार शर्मा (P.H.D.)

डॉ. जे.पी. ठाकुर (M.Sc., P.H.D.)
डॉ. सी.एन. गुप्ता (M.Sc., P.H.D.)

संजीव प्रकाशन, जयपुर

संजीव 12 अप्रैल 2022 को जारी पाठ्यक्रम पर आधारित

REET

लेवल 1 व लेवल 2 के लिए

हिन्दी

(भाषा 1 व भाषा 2)

डॉ. नीतू शर्मा (P.H.D.)
डॉ. रामेश्वर विजय (P.H.D.)

संजीव प्रकाशन, जयपुर

संजीव 12 अप्रैल 2022 को जारी पाठ्यक्रम पर आधारित

REET

लेवल 1 व लेवल 2 के लिए

संस्कृत

(भाषा 1 व भाषा 2)

डॉ. विमला राजकान्त (P.H.D.)
डॉ. रामेश्वर विजय (P.H.D.)

संजीव प्रकाशन, जयपुर

संजीव 12 अप्रैल 2022 को जारी पाठ्यक्रम पर आधारित

REET

लेवल 1 व लेवल 2 के लिए

अंग्रेजी

(भाषा 1 व भाषा 2)

डॉ. अनी अहमद खान (P.H.D.)

संजीव प्रकाशन, जयपुर

संजीव 1st ग्रेड

स्कूल व्याख्याता सामान्य ज्ञान एवं सामान्य अध्ययन

(अनिवार्य प्रथम प्रश्न पत्र)

मनोहर सिंह कोटड़ा (P.H.D.)
डॉ. वीरम कुमार शर्मा (P.H.D.)
डॉ. मनीष शर्मा (P.H.D.)

सीषा रत्न (P.H.D.)
डॉ. सुनील चरण शर्मा (P.H.D.)
डॉ. सुनील शर्मा (P.H.D.)

संजीव प्रकाशन, जयपुर

संजीव शिक्षक ग्रेड II पेपर I सामान्य ज्ञान एवं शैक्षिक मनोविज्ञान

राजस्थान का भौगोलिक, ऐतिहासिक, सांस्कृतिक एवं सामान्य ज्ञान
विश्व एवं भारत का सामान्य ज्ञान • शैक्षिक मनोविज्ञान

- सभी शैक्षिक पर विस्तृत एवं महत्वपूर्ण पाठ्य सामग्री
- सभी शैक्षिक पर बहुमूल्य परीक्षाओं का विशाल संग्रह
- सर्वोच्च गुणवत्ता वाले पाठ्यक्रम पर आधारित
- पत्र परीक्षाओं के हल प्रदान किए गए

संजीव प्रकाशन, जयपुर

संजीव प्राथमिक शिक्षा में डिप्लोमा प्रवेश परीक्षा

D.EL.ED. (BSTC) 2022

संस्कृत

डॉ. विमला राजकान्त (P.H.D.)
डॉ. रामेश्वर विजय (P.H.D.)

संजीव प्रकाशन, जयपुर

संजीव प्राथमिक शिक्षा में डिप्लोमा प्रवेश परीक्षा

D.EL.ED. (BSTC) 2022

संस्कृत

डॉ. विमला राजकान्त (P.H.D.)
डॉ. रामेश्वर विजय (P.H.D.)

संजीव प्रकाशन, जयपुर

संजीव पशुधन सहायक सीधी भर्ती 2022

20 मॉडल/प्रेक्टिस पेपर

वर्ष 2018 व 2016 के प्रश्न पत्र हल सहित

संजीव प्रकाशन, जयपुर

अपने निकटतम पुस्तक विक्रेता से आज ही खरीदें।

संजीव वेबसाइट से निःशुल्क डाउनलोड करें

राजस्थान की आर्थिक समीक्षा 2021-22 का सार संग्रह; राजस्थान के बजट 2022-23 का सार संग्रह; राजस्थान, राष्ट्रीय व अन्तर्राष्ट्रीय समसामयिकी (जनवरी 2021 से प्रत्येक माह)

प्रकाशक-संजीव प्रकाशन, जयपुर
Visit us at : www.sanjivprakashan.com